

compose.kerala.gov.in  
egazette.kerala.gov.in  
printing.kerala.gov.in



Regn.No. KERBIL/2012/45073  
dated 2012-09-05 with RNI  
Reg No.KL/TV(N)/634/2021-2023

കേരള സർക്കാർ  
GOVERNMENT OF KERALA

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

ചൊവ്വ, 2024 ഓഗസ്റ്റ് 27  
Tuesday, 27th August 2024

1200 ചിങ്ങം 11  
11th Chingam 1200

വാല്യം 13  
Vol. XIII

1946 ഭാദ്രം 5  
5th Bhadra 1946

നമ്പർ } 35  
No. }

Part III

Industries and Commerce

©  
കേരള സർക്കാർ  
GOVERNMENT OF KERALA  
2024



**കോഴിക്കോട് ജില്ലാ വ്യവസായകേന്ദ്രം ജനറൽ മാനേജരുടെ നടപടിക്രമം**

(ഹാജർ : രഞ്ജിത് ബാബു)

**വിഷയം:**—കൈത്തറി വസ്ത്രം—ജില്ലാ വ്യവസായ കേന്ദ്രം, കോഴിക്കോട്-തലക്കുളത്തൂർ ഹാൻഡ്‌ലും വിവേഴ്സ് കോ-ഓപ്പറേറ്റീവ് (പി & എസ്) സൊസൈറ്റി Ltd. No. HL IND(D) 250-ലിക്വിഡേറ്ററേ നിയമിച്ച് ഉത്തരവാകുന്നത്—സംബന്ധിച്ച്.

**പരാമർശം:**—(1) ജനറൽ മാനേജർ, കോഴിക്കോടിന്റെ 12-9-2023, 12-6-2024 എന്നീ തീയതികളിലെ DICKKD/791/2022-C3 നമ്പർ കത്തുകൾ.

(2) 24-7-2024-തീയതിയിലെ വിശേഷാൽ പൊതുയോഗ തീരുമാനം.

(3) അഡ്മിനിസ്ട്രേറ്ററുടെ 31-7-2024 തീയതിയിലെ JCI (Ind) HQ/01/2024 Admr നമ്പർ കത്ത്.

തലക്കുളത്തൂർ ഹാൻഡ്‌ലും വിവേഴ്സ് കോ-ഓപ്പറേറ്റീവ് (പി & എസ്) സൊസൈറ്റി Ltd. No. HL IND (D) 250 സംഘത്തിന്റെ അഡ്മിനിസ്ട്രേറ്റർ ആയി സഹകരണ ഇൻസ്പെക്ടർ (വ്യവസായം) HQ-നെ സൂചന (1) പ്രകാരം നിയമിച്ച് ഉത്തരവായിട്ടുള്ളതാണ്.

തലക്കുളത്തൂർ ഹാൻഡ്‌ലും വിവേഴ്സ് കോ-ഓപ്പറേറ്റീവ് (പി & എസ്) സൊസൈറ്റി Ltd. No. HL IND (D) 250 സംഘത്തിന്റെ പുനരുദ്ധാരണ പ്രവർത്തനം ചർച്ച ചെയ്യുന്നതിനായി 24-7-2024-ാം തീയതിയിൽ വിളിച്ച് കൂട്ടിയ യോഗത്തിൽ 7 പേരാണ് പങ്കെടുത്തതെന്നും സംഘത്തിന് നിലവിൽ സ്വന്തമായി ഭൂമി, ലുമുകൾ എന്നിവ ഇല്ലെന്നും ഫർണിച്ചറുകൾ എല്ലാം നശിച്ചു പോയതായും അംഗങ്ങൾ അറിയിച്ചതായും പുനരുദ്ധാരണ പ്രവർത്തനത്തിന് മൂലധനം മുടക്കാൻ സംഘത്തിന് നിർവാഹമില്ലാത്തതിനാലും പുതിയ ആളുകൾ ആരും തന്നെ ഈ തൊഴിൽ ചെയ്യാൻ സന്നദ്ധരല്ലാത്തതിനാലും തുടർന്ന് സംഘത്തിലെ അംഗങ്ങളുടെ യോഗം വിളിച്ചാലും ആരും തന്നെ വരാൻ സാധ്യതയില്ലാത്തതിനാലും സംഘം പിരിച്ചു വിട്ട് ലിക്വിഡേറ്റ് ചെയ്യുന്നതിന് പരാമർശം (2) പ്രകാരം പൊതുയോഗം തീരുമാനിച്ചതായും സംഘത്തിലെ അംഗങ്ങൾക്ക് സംഘം പുനരുദ്ധരിക്കുന്നതിന് താൽപ്പര്യമില്ലാത്തതിനാലും സംഘം ലിക്വിഡേറ്റ് ചെയ്യാവുന്നതാണെന്ന് പരാമർശം (3) പ്രകാരം അഡ്മിനിസ്ട്രേറ്റർ ശുപാർശ ചെയ്തിരിക്കുന്നു.

മേൽ സാഹചര്യത്തിൽ സംഘത്തിലെ അംഗങ്ങൾക്ക് സംഘം പുനരുദ്ധരിക്കുന്നതിന് താൽപ്പര്യമില്ലാത്തതിനാലും പുനരുദ്ധാരണ സാധ്യത ഇല്ലാത്തതിനാലും 1969-ലെ കേരള സഹകരണ നിയമം വകുപ്പ് 71 (ബി) പ്രകാരം സംഘം സമാപ്തീകരിക്കുന്നതിന് ഉത്തരവാകേണ്ടതുണ്ട്. ആയതിനാൽ ചുവടെ പറയും പ്രകാരം ഉത്തരവ് പുറപ്പെടുവിക്കുന്നു.

**ഉത്തരവ് നമ്പർ DICKKD/791/2022-C3 തീയതി 2024 ആഗസ്റ്റ് 9.**

മേൽ സാഹചര്യത്തിൽ 1969-ലെ കേരള സഹകരണ നിയമം വകുപ്പ് 71 പ്രകാരം എന്നിൽ നിക്ഷിപ്തമായിരിക്കുന്ന അധികാരം ഉപയോഗിച്ച് തലക്കുളത്തൂർ ഹാൻഡ്‌ലും വിവേഴ്സ് കോ-ഓപ്പറേറ്റീവ് (പി & എസ്) സൊസൈറ്റി Ltd. No. HL IND (D) 250-ന്റെ സമാപ്തീകരണ നടപടിക്കായി ജൂനിയർ സഹകരണ ഇൻസ്പെക്ടർ (HLO) യെ ലിക്വിഡേറ്റർ ആയി നിയമിച്ച് ഉത്തരവാകുന്നു.

ഈ ഉത്തരവ് ലഭിക്കുന്ന മുറയ്ക്ക് ലിക്വിഡേറ്റർ ചുമതല ഏറ്റെടുക്കേണ്ടതും പ്രസ്തുത വിവരം ഈ ഓഫീസിൽ അറിയിക്കേണ്ടതുമാണ്. കൂടാതെ 1969-ലെ കേരള സഹകരണ നിയമത്തിലെ ചട്ടം 69, 70 പ്രകാരം തുടർനടപടികൾ സ്വീകരിക്കേണ്ടതും നിയമം അനുശാസിക്കും വിധമുള്ള രണ്ടു വർഷത്തിനുള്ളിൽ ലിക്വിഡേഷൻ നടപടികൾ പൂർത്തീകരിക്കേണ്ടതുമാണ്.

ജില്ലാ വ്യവസായ കേന്ദ്രം,  
കോഴിക്കോട്.

(ഒപ്പ്)  
ജനറൽ മാനേജർ.

